

விடுமுறை நாள் கள்: மெட்ரோ ரயிலில் 50 % கட்டணச் சலுகை

சென்னை, அக். 24: விடுமுறை நாள் களில் 50 சதவீத கட்டணச் சலுகை அளிப்பதாக சென்னை மெட்ரோ ரயில் நிறுவனம் அறிவித்துள்ளது.

சென்னையில் அதிகரித்துவரும் போக்குவரத்து நெரிசல் காரணமாக மெட்ரோ ரயிலை பயன்படுத்துவோர் எண்ணிக்கை கணிசமாக அதிகரித்துள்ளது. மெட்ரோ ரயில் போக்குவரத்

தைப் பொருத்தவரை, வார நாள் களில் வேலைக்கு செல்வோர் இந்த சேவையை அதிகம் பயன்படுத்தி வருகின்றனர். இந்நிலையில், வார இறுதி நாள் களில் கட்டணச் சலுகை வழங்குவதாக அறிவிக்கப்பட்டுள்ளது.

இதுகுறித்து சென்னை மெட்ரோ ரயில் நிர்வாகம் வியாழக்கிழமை வெளியிட்ட செய்திக்குறிப்பு: சென்னை வாசிக

ளின் வசதிக்காக வருகிற ஞாயிறு (அக்.27) முதல் அனைத்து ஞாயிற்றுக்கிழமைகளிலும், அரசு அறிவித்த பொது விடுமுறை நாள் களிலும் 50 சதவீதம் பயணக் கட்டணம் தள்ளுபடி செய்யப்படுகிறது. மேலும், இந்த கட்டணச் சலுகை, ட்ரிப்பாஸ் மற்றும் அன்லிமிடெட் பாஸ் கொண்டவர்களுக்கு பொருந்தாது என அதில் தெரிவிக்கப்பட்டுள்ளது.